



## खबर संक्षेप

## कलेक्टर जनदर्शन अब

प्रत्येक मंगलवार को एमसीबी। कलेक्टर डी राहुल वेकंट के निर्देशानुसार जिला मनेन्द्रगढ़-चिरमिरी-भरतपुर में सप्ताह के प्रत्येक मंगलवार को दोपहर 12 से 1 बजे तक जिला स्तरीय जनदर्शन का आयोजन किया जाना है। समय-सीमा की बैठक यथावत दिन बुधवार को आयोजित किया जाएगा। अवकाश अथवा अन्य अपरिहार्य कारणों से जनदर्शन कार्यक्रम में किए जाने वाले समय परिवर्तन की सूचना पृथक से जारी की जाएगी।

## स्वच्छ सर्वेक्षण 2023 में

## बैकुंठपुर का बेहतर प्रदर्शन

बैकुंठपुर। कोरिया जिले खासकर बैकुंठपुर नगर पालिका परिषद के लिए 11 जनवरी एक यादगार तिथि साबित हो सकती है। नगर पालिका परिषद बैकुंठपुर के मुख्य कार्यपालन अधिकारी मनीष वारे ने जानकारी दी है कि नई दिल्ली में स्वच्छ सर्वेक्षण 2023 के नतीजे घोषित होने के साथ ही देश की महामहिम राष्ट्रपति द्रौपदी मुर्मू की गरिमामय उपस्थिति में उक्त सर्वेक्षण में उत्कृष्ट प्रदर्शन करने वाले नगरीय निकायों को राष्ट्रीय पुरस्कार से सम्मानित किया जाएगा। विदित हो कि स्वच्छ सर्वेक्षण में नगर पालिका बैकुंठपुर ने बेहतर प्रदर्शन किया है, इसके लिए उक्त समारोह में आमंत्रित किया गया। कार्यक्रम में शामिल होने के लिए मुख्य कार्यपालन अधिकारी मनीष वारे दिल्ली रवाना हुए हैं। उक्त सर्वेक्षण में नगर पालिका परिषद बैकुंठपुर को ओडीएफ प्लस-प्लस होने के साथ ही जीएफसी में एक स्टार रेटिंग हासिल करने में कामयाब हुए हैं।

## सीए की परीक्षा उर्तीण

## किए अनिल

मनेन्द्रगढ़। सीए परीक्षा के परिणाम में मनेन्द्रगढ़ नगर के स्टूडेंट्स को सफलता मिलने पर खुशी का माहौल है। अनमोल गोयल सुपुत्र अनिल कुमार गोयल (पोस्ट ऑफिस एजेंट) ने सीए फाइनल थ्रू टू की परीक्षा पास की। इसी प्रकार रिषभ कातेला सुपुत्र राजेश कातेला (प्रतिष्ठित व्यवसायी) ने सीए इंटरमीडिएट की परीक्षा पास करके सीए फाइनल में प्रवेश किया। सीए स्टूडेंट्स को इस सफलता के लिए व्यापारियों ने एवं सीए अरिहंत जैन ने बधाई दी है।

## निर्माण कार्यों के

## स्वीकृति की मांग

बैकुंठपुर। एमसीबी जिले के खोगापानी नगर पंचायत क्षेत्र में विधानसभा चुनाव आदर्श आचार संहिता प्रभावी हो जाने के कारण कई विकास कार्यों की स्वीकृति प्राप्त नहीं हो पाई थी, किंतु अब प्रदेश में भारतीय जनता पार्टी की सरकार सत्ता में काबिज हो चुकी है, ऐसे में क्षेत्रीय लोग वर्तमान नगरीय प्रशासन एवं विकास विभाग मंत्री एवं भरतपुर-सोनहत विधानसभा की विधायक से मांग करते हैं कि नगर विकास के लिए उक्त निर्माण कार्यों की अखिल प्रशासकीय स्वीकृति प्रदान कराने की मांग की है।

## 6 वीं में प्रवेश के लिए

## प्रवेश परीक्षा 10 मार्च को

## एमसीबी।

पंडित जवाहर लाल नेहरू उत्कर्ष योजना यथा संशोधित 2021 अंतर्गत राज्य के उत्कृष्ट एवं प्रतिष्ठित शालाओं में अनुसूचित जाति, जनजाति वर्ग के विद्यार्थियों के अध्ययन के लिए निःशुल्क प्रवेश दिलाया जाता है। इस योजनांतर्गत वर्ष 2024-25 में आदिम जाति, अनुसूचित जाति के कक्षा 6 वीं में प्रवेश लेने के लिए 10 मार्च को दोपहर 12 से 2 बजे तक लिखित परीक्षा का आयोजन किया जाना है। परीक्षा में निर्मांकित मापदंड पूर्ण करने वाले छात्र-छात्राएं सम्मिलित हो सकेंगे। विद्यार्थी कोरिया एवं नव गठित जिला मनेन्द्रगढ़-चिरमिरी-भरतपुर जिले का मूल निवासी हो। छग राज्य में मान्य अनुसूचित जाति, जनजाति वर्ग का हो, इसके लिए प्रत्येक प्राधिकारी द्वारा जारी स्थानों जाति प्रमाण पत्र धारक हो। छग में संचालित किसी मान्यता प्राप्त शाला से कक्षा 5 वीं में नियमित रूप से अध्ययनरत हो।

# खरीदी केन्द्रों में धान की बंपर आवक, अब तक 50 फीसदी खरीदी टोकन लिमिट ने किसानों की बढ़ाई परेशानी



धान खरीदी केन्द्र

## हरिभूमि न्यूज

## बैकुंठपुर

जिले के धान खरीदी केन्द्रों में बंपर आवक हो रही है। समिति केन्द्रों में किसान बड़ी संख्या में धान लेकर पहुंच रहे हैं, वहीं टोकन लिमिट होने के कारण जिले के ज्यादातर खरीदी केन्द्रों में अब तक 50 प्रतिशत लक्ष्य की प्राप्ति हो पाई है।

इस वर्ष 31 जनवरी तक धान खरीदी की जानी है, ऐसे में अब 21 दिन बचे हैं, यदि लिमिट नहीं बढ़ाई जाती तो खरीदी का लक्ष्य प्रभावित हो सकता है। समिति प्रबंधकों की माने तो केन्द्रों में किसान धान लेकर पहुंच रहे हैं, लेकिन 1

## 50 प्रतिशत खरीदी है शेष

जिला प्रशासन के द्वारा धान खरीदी केन्द्रों के लिए टोकन जारी करने की लिमिट निर्धारित की गई है। उदाहरण के लिए रतनपुर धान खरीदी केन्द्र में 753 विंटल 1 दिन में खरीदी की जा सकती है। धान खरीदी केन्द्र जिल्हा में 1567 विंटल 1 दिन में खरीदी की जा सकती है। यहां के लिए 64000 विंटल का लक्ष्य निर्धारित किया गया है, इसमें से अब तक केवल 27000 विंटल ही धान खरीदी हो पाई है। वहीं आदिम जाति सेवा सहकारी समिति बचरा पोंड़ी में भी लक्ष्य निर्धारित होने से यहां केवल 55 प्रतिशत ही लक्ष्य पूरा हो पाया है। बचरापोंड़ी के लिए 95 हजार विंटल धान खरीदी का लक्ष्य निर्धारित किया गया है, इसमें से अब तक 52000 विंटल खरीदी की जा चुकी है।

## दिन में कुछ किसानों को ही टोकन जारी

समिति प्रबंधकों ने बताया कि टोकन लिमिट निर्धारित होने के कारण उपरोक्त अनुसार ही किसानों को टोकन जारी किया जाता है। धान खरीदी केन्द्र रतनपुर में 1 दिन में 12 से 13 किसानों को टोकन जारी किया जा रहा है। वहीं धान खरीदी केन्द्र जिल्हा में पिछले कुछ दिनों में औसतन प्रतिदिन 22 से 25 किसानों को ही टोकन जारी हो पा रहा है। यहां के धान खरीदी केन्द्र में 11 जनवरी को 32, 12 जनवरी को 30, 15 जनवरी को 27, 16 जनवरी को 22, 17 जनवरी को 21, 18 जनवरी को 20 और 19 जनवरी के लिए 25 किसानों को ही टोकन जारी किया गया है।

## लिमिट नहीं बढ़ी तो खरीदी प्रभावित

समिति प्रबंधकों ने जिला प्रशासन को आवेदन पत्र लिखकर टोकन लिमिट बढ़ाने की मांग की है। टोकन लिमिट निर्धारित मात्रा के भीतर ही खरीदी करनी पड़ती है, ऐसे में समिति केन्द्रों में पहुंचे किसानों को टोकन जारी किया जाता है। टोकन लिमिट के निर्धारित मात्रा अधिकतर समिति केन्द्रों में 12 से 1 बजे तक खरीदी कर ली जाती है, इसके बाद शकरी भी लिमिट निर्धारित होने के कारण समिति केन्द्रों में पहुंचे किसानों का धान नहीं खरीदी पा रहे। धान खरीदी में अब 21 दिन ही बचे हैं, ऐसे में अगर लिमिट नहीं बढ़ाई गई तो खरीदी का लक्ष्य प्रभावित हो सकता है।

## जिला औषधी विक्रेता संघ ने स्वास्थ्य मंत्री से की मुलाकात



स्वास्थ्य मंत्री से मुलाकात करते जिलाध्यक्ष व अन्य।

बैकुंठपुर। प्रदेश के स्वास्थ्य एवं परिवार कल्याण मंत्री श्याम बिहारी जायसवाल ने बीते दिनों स्थानीय सफ्टि हाउस में कोरिया जिला औषधी विक्रेता संघ के जिलाध्यक्ष शैलेश कुमार गुप्ता के अगुवाई में दवा विक्रेताओं से मुलाकात कर उनका स्वागत किया गया। इस दौरान उन्होंने स्वास्थ्य मंत्री को बताया कि वर्तमान में दर्द निवारक दवाओं के बारे में लोगों तक जो क्षमति फैलने के संबंध में बताया गया। इस पर स्वास्थ्य मंत्री श्याम बिहारी जायसवाल ने स्पष्ट कहा कि मेरे द्वारा एनआरएक्स की श्रेणी में आने वाली दर्द निवारक दवाओं को लेकर विशेष रूप से कहा गया था, इसके अलावा नशीली दवाओं की श्रेणी में आने वाली दवाओं को लेकर मेने कहा था कि अन्य दर्द निवारक दवाओं के बारे में उनके कथन को गलत तरीके से प्रस्तुत किया गया। स्वास्थ्य मंत्री ने कहा कि फार्मास्यूटिकल दवाओं का जानकारी होता है और उनके द्वारा ही दवाओं का वितरण किया जाना चाहिए। उन्होंने कहा कि दवा विक्रेताओं के प्रति लोगों का विश्वास रहता है, इसके लिए दवाओं के वितरण में विशेष सावधानी बरतनी चाहिए। दवा वितरण का काम जिम्मेदारी के साथ निष्ठापूर्वक करना चाहिए, इसके अलावा श्री जायसवाल ने कहा कि यदि कोई अधिकारी बेवजह परेशान करता है तो दवा विक्रेता तत्काल मुझसे संपर्क कर सकते हैं। जिला औषधी विक्रेता संघ के पदाधिकारियों ने स्वास्थ्य मंत्री से अपील किया कि शेड्यूल एच 1 की दवाएं, एनआरएक्स श्रेणी की दवाओं को विकित्सेक अपने लेटर पैड पर ही लिखे, जिससे केमिस्ट को दवा वितरण में कोई परेशानी न हो। इस अवसर पर जिला औषधी विक्रेता संघ कोरिया के पदाधिकारी मौजूद रहे।

## डीपीओ की शिकायत सीएम से

बैकुंठपुर। कोरिया जिले के महिला बाल विकास विभाग के कार्यक्रम अधिकारी की शिकायत मुख्यमंत्री छग शासन से हुई है। यह शिकायत जिला बाल संरक्षण अधिकारी बैकुंठपुर ने की है। उन्होंने संबंधित पर मानसिक रूप से प्रताड़ित करने सहित कई

- तत्कालीन जिला बाल संरक्षण अधिकारी ने लगाए कई आरोप

गंभीर आरोप लगाए हैं। शिकायत के अनुसार 2015 में जिला बाल संरक्षण अधिकारी संविदा के रूप में उनकी नियुक्ति की गई थी, इसके बाद वह एकीकृत बाल संरक्षण योजना के तहत कार्य करते हुए जिले में कई उपलब्धियां हासिल कीं। बावजूद इसके जिला कार्यक्रम अधिकारी रमेश साहू के द्वारा नियम विरुद्ध कार्यों के लिए दबाव बनाया गया। मामले में अधीक्षक से मिली भगत करते हुए कार्यक्रम अधिकारी ने झूठी शिकायत करा दी, इसके बाद से उन्हें सेवा से पृथक कर दिया गया है। शिकायतकर्ता आशीष गुप्ता ने मुख्यमंत्री छग से शिकायत कर जिला कार्यक्रम अधिकारी के विरुद्ध कार्रवाई करने की मांग की है।

## मागला जांच में है

जिला बाल संरक्षण अधिकारी के विरुद्ध एक शिकायत हुई थी, जिसकी जांच के बाद उन्हें एच से हटा दिया गया है। ठीक उधार लगाए गए आरोप निराधार है। अभी भी मागला जांच में प्रक्रियाधीन है।

-रमेश साहू

डीपीओ महिला बाल विकास कोरिया

## श्री रामलला की प्राण प्रतिष्ठा के लिए घर-घर जाकर दे रहे अक्षत निमंत्रण



सर्व हिन्दू समाज घर-घर जाकर दे रहे अक्षत निमंत्रण।

सोनहत। अयोध्या में 22 जनवरी को श्री रामलला का प्राण प्रतिष्ठा को लेकर 1 से 15 जनवरी तक विश्व हिंदू परिषद व राष्ट्रीय स्वयंसेवक संघ के द्वारा गृह संपर्क अभियान चलाया जा रहा है, जहां कार्यकर्ता टोलियों में घूमते-घूमते घर-घर जाकर अक्षत राम मंदिर का चित्र व निमंत्रण दिया जा रहा है और लोगों से आग्रह किया जा रहा है कि 22 जनवरी को मंदिर देवालय में सुबह विजय मंच श्रीराम जयमय जय राम का जाप और हनुमान चालीसा का पाठ करें।

विश्व हिंदू परिषद के जिलाध्यक्ष दिलीप यादव ने बताया कि यह कार्यक्रम 1 से 15 जनवरी तक चलेगा। इस दौरान जिले के प्रत्येक गांव में गृह संपर्क किया जा रहा है। इसी क्रम में मंगलवार को सोनहत ब्लाक मुख्यालय दुर्गा मंदिर से विश्व हिंदू परिषद

## गर्ल्स स्कूल का गेट जर्जर भूमि समतलीकरण की मांग

## हरिभूमि न्यूज

## बैकुंठपुर

जिला मुख्यालय बैकुंठपुर के शासकीय गर्ल्स स्कूल की बांड़ड़ी वॉल काफी पुरानी होने के कारण इसमें जगह-जगह दरारें आ गई हैं। वहीं स्कूल में लगा मुख्य गेट भी झूल रहा है।

बांड़ड़ी में लगे गेट को बंद करने में भी परेशानी होती है, बावजूद इस ओर विभाग द्वारा ध्यान नहीं दिया जा रहा। स्कूल की छात्राएं बताती हैं कि विद्यालय परिसर में समतलीकरण नहीं होने से भी उन्हें परेशानी होती है, कई बार खेलते हुए यहां गिरने का खतरा बना रहता है। बांड़ड़ी वॉल में भी दरार पड़ने से इसके पास जाने में उधर

लगतता है। विद्यालय प्रबंधन में कई बार इस समस्या की जानकारी उच्चाधिकारियों को बताई है, लेकिन आज तक इस ओर कोई काम नहीं किया गया। बांड़ड़ी वॉल के मुख्य गेट बंद करने में भी परेशानी होती है, इससे यहां आवारा मवेशियों का डेरा रहता है और रात में शराबियों का अड्डा बन जाता है। साथ ही भवनों में भी तोड़फोड़ कर दी जाती है। कहीं दरवाजे टूटते हैं तो कहीं खिड़कियां टूटी पड़ी हैं। विद्यार्थियों को खेलने के लिए जो मैदान है वह भी सुरक्षित नहीं है, इससे वह खेल नहीं पाते हैं। बांड़ड़ी वॉल के लिए प्रस्ताव तो बनते हैं, लेकिन इस पर अभी तक अमल नहीं हो पाया है।

■ शासकीय गर्ल्स स्कूल में लगा मुख्य गेट भी झूल रहा



गर्ल्स स्कूल में लगा जर्जर गेट।

## जानकारी दी गई है

इस समस्या को लेकर उच्चाधिकारियों को अवगत कराया गया है। विद्यालय में गेट और समतलीकरण की परेशानी बनी हुई है।

-एल्ल गुप्ता

प्राचार्य गर्ल्स स्कूल बैकुंठपुर

## 25 को मनाया जाएगा राष्ट्रीय मतदाता दिवस, जागरूकता फैलाने की कवायद

### निर्वाचन अधिकारी ने मतदान प्रचार वाहन को हरी झंडी दिखाकर किया रवाना

## हरिभूमि न्यूज

## बैकुंठपुर

जिले में भी इस वर्ष 14 वें मतदाता दिवस मनाया जाएगा। विदित हो कि भारत में राष्ट्रीय मतदाता दिवस प्रत्येक वर्ष 25 जनवरी को मनाया जाता है। पहली बार वर्ष 2011 में मनाया गया था, इसके मनाए जाने के पीछे निर्वाचन आयोग का उद्देश्य था कि देशभर के सभी मतदान केन्द्र वाले क्षेत्रों में प्रत्येक वर्ष उन सभी पात्र मतदाताओं की पहचान की जाएगी, जिनकी उम्र 18 वर्ष हो चुकी होगी।

इस सिलसिले में 18 वर्ष या उससे अधिक उम्र के नए मतदाताओं के नाम मतदाता सूची में दर्ज किए जाएंगे और उन्हें निर्वाचन फोटो पहचान पत्र सौंपे जाएंगे। पहचान पत्र बांटने का काम सामाजिक, शैक्षणिक व गैर-राजनीतिक व्यक्ति करेंगे। इस मौके पर मतदाताओं को एक बैज भी दिया जाएगा, इसमें लोगों के साथ नारा अंकित होगा वोट जैसा कुछ नहीं, वोट जरूर डालेंगे हम। मतदान दिवस मनाने का मुख्य कारण है कि लोगों



प्रचार के लिए रवाना होता वाहन।

को मतदान का महत्व बताया जाए, ताकि लोग इसके प्रति जागरूक हो और सही उम्मीदवार को चुने, जिससे देश का विकास निरंतर सही दिशा में

चल सके। यह दिवस भारत के प्रत्येक नागरिक के लिए अहम है। इस दिन भारत के प्रत्येक नागरिक को अपने राट के प्रत्येक चुनाव में भागीदारी की

शपथ लेते हैं, क्योंकि प्रत्येक व्यक्ति का वोट ही देश के भावी भविष्य की नींव रखता है, इसलिए हर एक व्यक्ति का वोट राट के निर्माण में भागीदार बनता है।

कोरिया में मतदाता जागरूकता अभियान के तहत जिला उप निर्वाचन अधिकारी ने मतदान प्रचार अभियान वैन को हरी झंडी दिखाकर रवाना किया गया। इस वाहन के माध्यम से बैकुंठपुर सहित सोनहत विकासखंड के ग्राम पंचायतों व नगरीय निकायों में मतदान के महत्व को बताया जाएगा। जानकारी के मुताबिक इस वाहन के द्वारा 18 वर्ष उम्र के युवाओं व दिव्यांग वर्ग के लोगों को मतदाता कार्ड बनाने के लिए प्रेरित किया जाएगा। इस वैन के माध्यम से पिछड़े जनजाति वर्ग से आने वाले मतदाता, महिला मतदाता, तृतीय लिंग व बुजुर्ग व दिव्यांग मतदाताओं को मतदान के महत्व तथा मतदान करने के लिए प्रेरित करने के उद्देश्य से यह प्रचार रथ जिला निर्वाचन कार्यालय द्वारा रवाना की गई है।

## 15 को शासी परिषद की बैठक, विभिन्न विषयों की होगी समीक्षा एवं चर्चा

बैकुंठपुर। जिला खनिज संस्थान न्यास विभाग कोरिया से मिली जानकारी के अनुसार 15 जनवरी को शासी परिषद की बैठक कलेक्टर सभाकक्ष में दोपहर 12 बजे आयोजित की गई है। जानकारी के मुताबित इस बैठक में वर्ष 2023-24 के आय-व्यय लेखा का प्रस्तुतिकरण किया जाएगा। बैठक में स्वीकृत अप्रारंभ कार्यों तथा वर्ष 2023-24 में निरस्त कार्यों का अनुमोदन व अध्यक्ष के अनुमति से अन्य विषयों पर भी चर्चा की जाएगी। कोरबा लोकसभा की सांसद श्रीमती ज्योत्सना महंत, भरतपुर-सोनहत विधानसभा की विधायक श्रीमती रेणुका सिंह तथा बैकुंठपुर विधानसभा के विधायक एवं शासी परिषद के सदस्य भईयालाल राजवाड़े को इस बैठक में आमंत्रित किया गया है। साथ ही पुलिस अधीक्षक, वन मंडलाधिकारी, खनिज विभाग, छग विद्युत वितरण कंपनी, जिला शिक्षा विभाग, सहायक आयुक्त आदिवासी विकास विभाग, कृषि विभाग, उद्यानिकी विभाग, लोक निर्माण विभाग, ग्रामीण यांत्रिकी सेवा संघाग, जल संसाधान विभाग, लोक स्वास्थ्य यांत्रिकी विभाग, जिला रोजगार विभाग, जिला व्यापार एवं उद्योग केन्द्र, योजना एवं सांख्यिकी विभाग, समाज कल्याण, छग राज्य अक्षय ऊर्जा विकास अभिकरण तथा बैकुंठपुर, सोनहत व खड़गवां जनपद पंचायत के मुख्य कार्यपालन अधिकारी सहित अन्य विभाग के अधिकारी बैठक में मौजूद रहेंगे।

# शेयर खरीदने के बाद रहें बेफिक्र भाव गिरे तब भी फायदे में रहोगे

हर सौदे में नुकसान से बचने के लिए हेजिंग करना जरूरी • स्टॉक मार्केट में हेजिंग का मतलब रिस्क मैनेजमेंट स्ट्रेटेजी • यह आपको बड़े नुकसान से बचाने में हर हाल में सक्षम • शेयरों में पैसा लगाना बाजार जोखिमों के अधीन होता है • प्युचर एंड ऑप्शन में कॉल और पुट की एक्सपायरी भी • इसकी अवधि एक माह तक हो सकती है • आप हर माह अपनी कैश पॉजिशन को नुकसान से बचा सकते हैं

## बिजनेस डेस्क

शेयर बाजार में पैसा लगाते वक्त एक डर हमेशा निवेशकों के मन में रहता है कि कहीं स्टॉक गिर तो नहीं जाएगा। यह चिंता बड़े निवेशकों को बहुत रहती है, क्योंकि जो व्यक्ति बाजार में 10 लाख, 1 करोड़ या उससे ज्यादा पैसा लगाता है तो शेयरों में गिरावट होने का डर लाजिमी है, लेकिन, शेयरों में करोड़ों रुपये लगाने वाले इन्वेस्टर्स नुकसान से बचने के लिए बीमा भी करा लेते हैं। आप सोचेंगे कि शेयर खरीदने पर कौन-सा इश्योरेंस होता है हमने तो आज तक नहीं सुना। आपने नहीं सुना इसका यह मतलब नहीं है कि ऐसा नहीं होता है। चूंकि शेयरों में पैसा लगाना बाजार जोखिमों के अधीन है और जहां रिस्क है वहां खुद को सिक्क्योर करना बहुत जरूरी है। इसी बात को ध्यान में रखते हुए शेयर बाजार में प्युचर एंड ऑप्शन के कॉन्सेप्ट को लाया गया है, जिन्हें हेजिंग टूल कहा जाता है। इस रिपोर्ट के जरिये हम आपको बताएं कि एफ एंड ओ यानि प्युचर एंड ऑप्शन क्या है। इसके क्या लाभ हैं। यह कैसे शेयर का भाव गिरने पर भी नुकसान नहीं होना देता।



## क्या होती है हेजिंग

बाजार के जानकारों का कहना है कि स्टॉक मार्केट में हेजिंग का मतलब रिस्क मैनेजमेंट स्ट्रेटेजी यानी जोखिम प्रबंधन रणनीति है। इसका इस्तेमाल निवेशकों द्वारा शेयरों की कीमत में होने वाले से संभावित नुकसान को कम करने के लिए किया जाता है। हेजिंग की सुविधा शेयर, बॉन्ड, कमोडिटी और करेंसी सभी मार्केट में उपलब्ध है। इसे असाानी से लिया जा सकता है। इसके कई प्रकार के लाभ होते हैं।

## जोखिम से बचाने वाला बीमा

मान लीजिये आपने बहुत रिस्क करके कोई शेयर खरीदा और आप आश्वस्त हैं कि आने वाले दिनों में शेयर का भाव बढ़ेगा, लेकिन, बाजार में इसकी कोई गारंटी नहीं होती है। एक बुरी खबर से शेयर औंधे मुंह गिर जाते हैं। ऐसे में अपनी पॉजिशन को हेज करना बहुत जरूरी है। मान लीजिये आप कोई भी स्टॉक खरीदते हैं, जिसका भाव 130 रुपये है। अगर आपने 130 के भाव से 10,000 शेयर खरीदे यानी कुल 13 लाख रुपये का निवेश किया।

जरा सोचिये, 13 लाख रुपये कितनी बड़ी रकम होती है और वह हम ऐसे बाजार में रखते हैं जहां रिस्क और रिपोर्ट दोनों मिलते हैं। जिस तरह हम महंगी गाड़ी खरीदने पर इंश्योरेंस कराते हैं और कीमती जेवरों की सुरक्षा के लिए उन्हें लॉकर में रखते हैं, इन दोनों कामों के लिए हमें प्रीमियम या किराया देना होता है। ठीक उसी तरह प्युचर एंड ऑप्शन में प्रीमियम अदा करके अपनी 13 लाख रुपये की पॉजिशन को हेज कर सकते हैं।

## आसानी के कर सकते हैं

प्युचर एंड ऑप्शन में पुट या कॉल ऑप्शन खरीद या बेचकर कैश मार्केट की पॉजिशन को आसानी से हेज किया जा सकता है। हालांकि, कॉल और पुट खरीदने में सिर्फ प्रीमियम देना होता है जो काफी कम होता है, जबकि सेल करने के लिए मार्जिन लगता है जो काफी ज्यादा होता है। इसलिए निवेशक कम पैसे में अपने निवेश किए गए रुपयों को आसानी से हेज कर सकते हैं और होने वाले नुकसान से बच सकते हैं।

## यह भी कर सकते हैं

निवेशकों ने जिस स्टॉक के लिए 130 के भाव पर 10,000 शेयर खरीदे हैं। अगर शेयर गिरा तो नुकसान से बचने के लिए आप इस स्टॉक के 130 रुपये की स्ट्राइक प्राइस का पुट ऑप्शन खरीद सकते हैं, जिसका भाव इस बाजार तक 4 रुपये तक चल रहा है और इसका लॉट साइज 10,000 है। आपको 40,000 रुपये का प्रीमियम देना होगा। यानी 13 लाख की कैश पॉजिशन में होने वाले नुकसान से बचने के लिए आपने 40,000 में पुट ऑप्शन खरीद लिया।

## ऐसे होता है प्रॉफिट

अब आप देखिये कैश पॉजिशन में 1 लाख का प्रॉफिट होता है और पुट ऑप्शन में 40,000 का नुकसान भी हो जाए तो भी आप 60,000 के मुनाफे में रहेंगे। वहीं, अगर शेयर का भाव गिरकर 120 रुपये आ जाता है तो पुट ऑप्शन का प्रीमियम बढ़ेगा। ऐसे में कैश पॉजिशन में आपको 1 लाख का नुकसान होगा। वहीं, पुट का प्रीमियम बढ़कर 4 रुपये से बढ़कर 14 रुपये पहुंच जाता है तो यहां आपको 1 लाख रुपये का प्रॉफिट होगा यानी कैश पॉजिशन में 1 लाख का नुकसान और पुट ऑप्शन में 1 लाख का प्रॉफिट होने पर 'नो लॉस नो प्रॉफिट' रहेगा। अगर पुट का प्रीमियम 14 से बढ़कर 16 रुपये हुआ तो उल्टा आप 20,000 के प्रॉफिट में रहेंगे।

हालांकि, प्युचर एंड ऑप्शन के जरिए हेजिंग करने के लिए शेयरों की चाल पर नजर रखना बहुत जरूरी है, जिस दिशा में शेयर बढ़े उसके हिसाब से पॉजिशन को काटना जरूरी है, ताकि ज्यादा से ज्यादा मुनाफा हासिल किया जा सके। बता दें कि प्युचर एंड ऑप्शन में कॉल और पुट की एक्सपायरी होती है, जिसकी अवधि एक माह होती है। आप हर माह अपनी कैश पॉजिशन को हेजिंग के जरिए नुकसान से बचा सकते हैं।



## सोना या शेयर 2024 में किस से चमकेगी आपकी किस्मत

अक्सर देखने में आता है कि निवेशकों की जिगाह हमेशा ऐसे विकल्पों को खोजती रहती है, जो उन्हें तगड़ा रिटर्न दिला सके। वर्ष 2023 को देखें तो सोना और सेंसेक्स दोनों ने ही जमकर रिटर्न दिया है। ऐसे में निवेशकों के लिए ये दोनों एसेट्स निवेश का बेहतर विकल्प बनकर उभरे हैं। वैसे भी कहा जाता है कि निवेशकों के लिए शेयर और सोना दोनों ही पोर्टफोलियो में रखना फायदेमंद होता है।

## बिजनेस डेस्क

साल 2023 निवेशकों के लिए काफी गोल्डन रहा है। शेयर बाजार हो या सोना, दोनों ने ही जमकर रिटर्न दिया। इससे सैकड़ों निवेशक मालामाल हुए हैं। सेंसेक्स ने जहां ऐतिहासिक आंकड़ों को तोड़ लिया तो सोना भी पहली बार 60 हजार के पार पहुंचा। अब बाजार के जानकारों के अनुमान हैं कि वर्ष 2024 भी निवेशकों को जमकर मुनाफा देकर जाएगी। ऐसे में सवाल उठता है कि इस साल निवेशकों को किस एसेट्स पर ज्यादा दांव लगाना चाहिए, सोने पर या शेयरों में। इस बारे में एक्सपर्ट ने निवेशकों के लिए कई काम की जानकारियां दी हैं। जिससे सारी कंफ्यूजन दूर हो गई। वर्ष 2023 को देखें तो सोना और सेंसेक्स दोनों ने ही जमकर रिटर्न दिया है। ऐसे में निवेशकों के लिए ये दोनों एसेट्स निवेश का बेहतर विकल्प बनकर उभरे हैं। वैसे भी कहा जाता है कि निवेशकों के लिए शेयर और सोना दोनों ही पोर्टफोलियो में रखना फायदेमंद होता है।

● दोनों ही दे रहे एफडी से दोगुना रिटर्न, फिर बेस्ट बचा

● शेयर और सोना दोनों पोर्टफोलियो में रखना फायदेमंद

● शेयर बाजार में करीब 10 हजार अंकों का उछाल दिखा

● बाजार ने अपने निवेशकों को 16 फीसदी का रिटर्न दिया

● गोल्ड में पैसे लगाने वाले को 15 फीसदी का रिटर्न मिला

## सोने पर क्यों लगाएं दांव

एक जानी मानी कमोडिटी फर्म का कहना है कि ग्लोबल मार्केट में जिस तरह के हालात चल रहे हैं और महंगाई ने पूरी दुनिया पर दबाव बना रखा है तो 2024 में भी गोल्ड की कीमतों में तेज उछाल का अनुमान है। उन्होंने कहा कि गोल्ड ने 2023 को 63,203 रुपये के स्तर पर क्लोज किया और अपने निवेशकों को 14.88 फीसदी का जबरदस्त रिटर्न दिया। 3 जनवरी, 2024 को 24 कैरेट शुद्धता वाले सोने का भाव 63,344 रुपये रहा, जो साल के आखिर तक 72 हजार रुपये तक जा सकता है। इस लिहाज से एक तोला सोना खरीदने वाले को प्रति 10 ग्राम करीब 9 हजार रुपये का फायदा होगा। इसका मतलब है कि गोल्ड पर इस साल 15.2 फीसदी का रिटर्न मिलने का अनुमान है। इसलिए निवेशक गोल्ड में भी पैसा लगाकर अच्छा मुनाफा कमा सकते हैं। वैसे भी गोल्ड को निवेश का सबसे अच्छा विकल्प माना जाता रहा है। ऐसे में गोल्ड पर पैसा लगाना काफी लाभकारी साबित हो सकता है।

## बाजार ने पिछले साल 16 फीसदी रिटर्न दिया

अगर हम 2023 पर नजर डालें तो शेयर बाजार में करीब 10,000 अंकों का उछाल दिखा है। इसका मतलब है कि बाजार ने अपने निवेशकों को करीब 16 फीसदी का रिटर्न दिया है। इसी तरह, अगर गोल्ड पर नजर दौड़ा जाए तो 2023 में इस विकल्प में पैसे लगाने वाले को करीब 15 फीसदी का जबरदस्त रिटर्न मिला है। ऐसे में हम 2024 को लेकर एक्सपर्ट से शेयर बाजार और सोना दोनों का ही बोध प्रोजेक्शन लेकर आए हैं, जिससे निवेशकों को यह जानने में आसानी होगी कि वे अपना पैसा किस विकल्प में लगाएं।

## शेयर बाजार फिर देगा तगड़ा रिटर्न

इक्विटी और शेयर बाजार के जानकारों का कहना है कि साल 2024 में भी सेंसेक्स का प्रदर्शन जबरदस्त रहेगा। उन्होंने बताया कि 2024 की समाप्ति तक सेंसेक्स 83,250 और निफ्टी 25,000 के आंकड़ों को पार कर सकता है। बता दें कि हाल ही में सेंसेक्स 71,434 पर बंद हुआ है। इस हिसाब से देखा जाए तो 2024 में सेंसेक्स करीब 12 हजार अंकों का उछाल हासिल कर सकता है। यह करीब 14.41 फीसदी का रिटर्न हुआ। इससे पहले 2 जनवरी, 2023 को सेंसेक्स 61,168 के स्तर पर बंद हुआ था। यानी शेयर बाजार से निवेशकों को इस साल 14 फीसदी से ज्यादा रिटर्न मिलने का अनुमान है।

# एक दो नहीं, बल्कि 5 तरह की होती हैं एसआईपी

## बिजनेस डेस्क

बिजनेस डेस्क। शेयर बाजार में निवेश करने वालों के लिए यह जानना बेहद जरूरी है कि एसआईपी कितने प्रकार की होती है, एसआईपी के बार में सुना तो लगभग सभी ने होगा, लेकिन यह बात कम ही लोग जानते हैं कि एसआईपी भी कई तरह की होती है। बाजार के जानकारों का कहना है कि एसआईपी करीब पांच प्रकार की होती है। इसमें निवेश करना बेहद फायदेमंद माना जाता है। यह आपको 10 से 30 फीसदी तक का रिटर्न देकर मालामाल करने में सक्षम होती है। जब कभी बात निवेश की आती है तो आपने अक्सर लोगों को ये सुझाव देते सुना होगा कि एसआईपी शुरू कर लो। एसआईपी यानी सिस्टेमेटिक इन्वेस्टमेंट प्लान। इसके तहत आप हर महीने एक तय रकम किसी म्यूचुअल फंड में निवेश करते हैं। हालांकि, ये बात कम ही लोग जानते हैं कि एसआईपी भी कई तरह की होती है। आइए जानते हैं कितनी तरह की होती है एसआईपी और कैसे करती है काम।

## 1. रेगुलर एसआईपी

सबसे पहली है रेगुलर एसआईपी, जिसके तहत आप हर महीने एक तय रकम निवेश करते हैं। यह आप हर महीने, तिमाही या छमाही आधार पर कर सकते हैं। आपके पास ये विकल्प होता है कि आप तारीख खुद से चुन सकते हैं।

## 2. स्टेप-अप एसआईपी

इस एसआईपी के तहत आपको एक तय अवधि में एसआईपी को बढ़ाने की सुविधा मिलती है। जैसे सालाना आधार पर आप एसआईपी की रकम को बढ़ा सकते हैं। मान लीजिए कि आप हर महीने 10 हजार रुपये की एसआईपी करते हैं, तो इसके तहत आप उसे

क्षमता के हिसाब से निवेश कर कमा सकते हैं अच्छा पैसा

एसआईपी 10 से 30 फीसदी तक का रिटर्न देने में सक्षम

सालाना आधार पर एसआईपी की रकम को बढ़ाते जाए

मिलेगा। इसलिए 20 से 30 साल की उम्र के बीच इन्वेस्टमेंट शुरू कर दें।

## रेगुलर इन्वेस्टमेंट करें

रेगुलर इन्वेस्टमेंट से एक फाइनेंशियल डिस्प्लिन मेंटन होता है। इसका एक और फायदा है-अगर आप रेगुलर इन्वेस्टमेंट करते हैं, तो कई बार औसत लागत से ज्यादा फायदा मिल जाता है। इसका मतलब यह है कि अगर कीमतें कम होती हैं, तो आप ज्यादा यूनिट खरीदते हैं और जब कीमतें ज्यादा होती हैं तो आप कम यूनिट खरीदते हैं। इस तरह के एसआईपी करने से शेयर बाजार में होने वाले उतार-चढ़ाव का जोखिम कम हो जाता है।

## सही फंड का चयन करें

म्यूचुअल फंड से बेहतर रिटर्न के लिए सही फंड चुनना काफी जरूरी है। वैसे म्यूचुअल फंड का चयन करें जो आपके फाइनेंशियल गोल के हिसाब से हों। इसके अलावा मार्केट के रिस्क और फंड की ग्रोथ के अनुमान को देख कर ही उसका चयन करें।

## पोर्टफोलियो को डायवर्सिफाई करें

पोर्टफोलियो को डायवर्सिफाई रखने से आप मार्केट के रिस्क से भी बच जाते हैं और रिटर्न भी बेहतर मिलने की संभावना बढ़ा जाती है। इसलिए इक्विटी, डेट, गोल्ड, रियल एस्टेट और दूसरे फंड में इन्वेस्ट करने की सोचें। इससे एक के प्रॉफिट से दूसरे के नुकसान की भरपाई हो जाती है।

## समय के साथ अमाउंट बढ़ाएं

जैसे-जैसे आपकी इनकम बढ़ती जाती है, आप अपने इन्वेस्टमेंट के अमाउंट को भी बढ़ाएं। वेल्थ बढ़ाने का यह एक बेहतर तरीका है। इसलिए आप धीरे-धीरे एसआईपी के अमाउंट को बढ़ाकर बढ़ी हुई इनकम का लाभ ले सकते हैं।

## 4. ट्रिगर एसआईपी

यह सबसे दिलचस्प एसआईपी है। इसमें आप पैसे, समय और वैल्यूएशन के आधार पर तय कर सकते हैं कि कब एसआईपी ट्रिगर होगी। आप इसके लिए पहले से ही कंडीशन लगा सकते हैं। जैसे अगर कीमत के आधार पर बात करें तो आप कंडीशन लगा सकते हैं कि जब एनएवी 1000 रुपये से अधिक हो जाए तो ट्रिगर एसआईपी शुरू हो जाए। वहीं, आप ये भी तय कर सकते हैं कि अगर एनएवी 1000 रुपये से कम हो जाए तो आपके कुछ अतिरिक्त पैसे एसआईपी में लगने लगे। इसी तरह से समय और वैल्यूएशन के आधार पर भी ट्रिगर एसआईपी को प्लान किया जा सकता है।

## 5. इश्योरेंस के साथ एसआईपी

ये वह एसआईपी होती है, जिस पर आपको टर्म इश्योरेंस कवर भी मिलता है। अलग-अलग फंड हाउस में यह अलग-अलग तरीके से हो सकती है। कुछ इसके तहत पहली एसआईपी के अमाउंट का 10 गुना तक इश्योरेंस कवर देते हैं, जो बाद में बढ़ता जाता है। यह फीचर सिर्फ इक्विटी म्यूचुअल फंड्स में मिलता है और इस पर एक कैपिंग होती है, जैसे 50 लाख रुपये।

## इन्वेस्टमेंट जल्दी शुरू करें

जल्दी इन्वेस्टमेंट से मतलब है, कम उम्र में निवेश शुरू कर देना। ऐसा करके आप एसआईपी में ज्यादा टाइम तक इन्वेस्ट कर रिटर्न के रूप में बड़ा अमाउंट पा सकते हैं। एसआईपी में जितना दिन आपका इन्वेस्टमेंट रहेगा, आपको उतनी ही ज्यादा कंपाउंडेड रिटर्न



हर साल 10 फीसदी या 5 फीसदी जो भी आप चाहे उस दर से बढ़ा सकते हैं। इसके तहत आपका निवेश ऑटोमेटिक तरीके से बढ़ता चला जाता है।

## 3. फ्लेक्सिबल एसआईपी

इसके बाद नंबर आता है फ्लेक्सिबल एसआईपी का, जिसके तहत आप अपनी एसआईपी में कुछ बदलाव कर सकते हैं। उदाहरण के लिए आप एसआईपी की रकम बढ़ा सकते हैं या घटा सकते हैं। हालांकि, अगर आप ऐसा कुछ करना चाहते हैं तो इसके लिए आपको अपने फंड हाउस को एसआईपी कटने की तारीख से करीब हफ्ते भर पहले बताना होगा।

ये फंड दे जाते हैं कम रिस्क में स्टेबल रिटर्न, टैक्स के लिहाज से बेहतर हैं आर्बिट्राज फंड किन लोगों को करना चाहिए इनमें इनवेस्ट, म्यूचुअल, आर्बिट्राज फंड, कम रिस्क में बेहतर रिटर्न की गारंटी



# म्यूचुअल फंड्स से अलग हैं आर्बिट्राज फंड

## बिजनेस डेस्क

इक्विटी म्यूचुअल फंड में निवेश करने वालों को आमतौर पर यही सलाह दी जाती है कि किसी फंड में पैसे लगाने के बाद धैर्य के साथ सही समय का इंतजार करें और उसे बेचने का फैसला तभी करें, जब आपके निवेश की वैल्यू पर्याप्त रूप से बढ़ जाए। लेकिन इन्वेस्टमेंट का एक तरीका ऐसा भी है, जिसमें फंड मैनेजर इक्विटी में निवेश तभी करता है, जब उसे मुनाफा सामने नजर आ रहा हो। सही मौका मिलते ही वह एक हाथ से निवेश करता है और दूसरे हाथ से बेचकर प्रॉफिट बुक कर लेता है। बाकी तमाम एसेट्स की तुलना में बिलकुल अलग ढंग से काम करने वाले इस फंड का नाम है आर्बिट्राज म्यूचुअल फंड। निवेश की बिलकुल अलग स्ट्रेटजी के

कारण इसे इक्विटी में निवेश का सबसे कम जोखिम वाला तरीका भी कहा जा सकता है।

इक्विटी इन्वेस्टमेंट के मामले में आर्बिट्राज का मतलब है, किसी एक शेयर की एक समय में दो अलग-अलग बाजारों या एक्सचेंज में दो अलग-अलग कीमतों के बीच मौजूद अंतर का फायदा उठाकर उसकी खरीद-विक्री करना। मिसाल के तौर पर अगर एक शेयर का दाम एक स्टॉक एक्सचेंज में ज्यादा और दूसरे एक्सचेंज में कम हो, तो उसे एक ही साथ सस्ते बाजार से खरीदकर महंगे बाजार में बेचा जा सकता है और इस तरह फौरेन मुनाफा कमाया जा सकता है। इसी तरह स्पॉट मार्केट और प्युचर मार्केट यानी बायदा बाजार में एक ही शेयर की अलग-अलग कीमत का लाभ भी उठाया जा सकता है।

## आर्बिट्राज का फायदा

आर्बिट्राज के जरिए मुनाफा कमाने में दो दिक्कतें हैं-एक तो इसके लिए काफी हुजर और वक्त चाहिए, क्योंकि आपको एक साथ लगातार कई बाजारों और शेयरों पर नजर रखकर आर्बिट्राज के मौके तलाशने पड़ते हैं। दूसरी दिक्कत यह है कि दो बाजारों के बीच शेयरों की कीमतों में अंतर आम तौर पर काफी कम होता है। लिहाजा पर्याप्त मुनाफा कमाने के लिए बार-बार बड़े वॉल्यूम वाली ऑर्डर करना जरूरी है। किसी आम निवेशक के लिए निजी तौर पर ऐसा करना मुश्किल है। लेकिन आर्बिट्राज फंड में निवेश करके इस स्ट्रेटजी का लाभ लिया जा सकता है।

## मौके तलाशते हैं फंड मैनेजर

फंड मैनेजर और उनकी टीम लगातार आर्बिट्राज के मौके तलाशते रहते हैं और बार-बार खरीद-बिक्री करके मुनाफा कमाते हैं। सबसे खास बात यह है कि आर्बिट्राज फंड का मैनेजर किसी इक्विटी में निवेश तभी करता है, जब उसे किसी और मार्केट में मुनाफा दिख रहा हो। लिहाजा, इसमें नुकसान का रिस्क बेहद कम हो जाता है। फंड मैनेजर्स को जब इक्विटी में मुनाफा नहीं दिखता तो वो फंड को शॉर्ट टर्म मनी मार्केट या डेट इन्स्ट्रुमेंट्स में पार्क करके रखते हैं, ताकि उस पर कुछ न कुछ रिटर्न मिलता रहे।

## टैक्स बनिफिट

आर्बिट्राज फंड दरअसल हाइब्रिड फंड है, जिन्हें टैक्सेशन के लिहाज से इक्विटी फंड की कैटेगरी में रखा जाता है। यानी अगर इसमें किए गए निवेश को 1 साल तक होल्ड करने के बाद निकाला जाए, तो उस पर 1 वित्त वर्ष के दौरान हुए 1 लाख रुपये तक के मुनाफे पर कोई टैक्स नहीं लगता। इससे ज्यादा मुनाफा होने पर 10 फीसदी की दर से लॉन्ग टर्म कैपिटल गेन्स टैक्स लगता है। 1 साल से पहले निवेश निकालने पर होने वाले प्रॉफिट पर 15 फीसदी की दर से शॉर्ट टर्म कैपिटल गेन्स टैक्स देना पड़ता है।

## पिछले 1 साल में 8% तक रिटर्न

आर्बिट्राज फंड में निवेश पर जोखिम तो बहुत कम होता है, क्योंकि फंड मैनेजर प्रॉफिट दिखने पर एक बाजार से लॉक खरीदकर उसे दूसरे बाजार में बेच देता है, लेकिन ऐसे मौके ज्यादा नहीं मिलते और दो बाजारों में कीमतों का अंतर भी बहुत कम होता है। इसलिए इनमें मिलने वाला रिटर्न भी औसत ही रहता है। पिछले 1 साल में देश के कुछ टॉप आर्बिट्राज फंड ने लगभग 8 फीसदी तक सालाना रिटर्न दिया है। टैक्स बनिफिट को जोड़ दें तो यह रिटर्न और भी बेहतर नजर आएगा। हालांकि इन्फ्लेक्शन के रिटर्न की गारंटी नहीं माना जा सकता।



## कैसे करना चाहिए निवेश

आर्बिट्राज फंड में निवेश का रिस्क प्रोफाइल डेट फंड की तरह होता है। यही वजह है कि कई आर्बिट्राज फंड बेंचमार्क के तौर पर लिक्विड फंड इंडेक्स का इस्तेमाल करते हैं। आर्बिट्राज फंड उन निवेशकों के लिए बेहतर विकल्प है जो इक्विटी में निवेश करना चाहते हैं, लेकिन जोखिम नहीं उठाना चाहते। उतार-चढ़ाव वाले बाजार में, जोखिम से परहेज करने वाले कई निवेशक अपना पैसा आर्बिट्राज फंड में रखकर औसत रिटर्न ले सकते हैं। अगर आप ऊंचे टैक्स ब्रेकेट में आते हैं, तो टैक्स बचत के लिहाज से आर्बिट्राज फंड में निवेश करना आपके लिए अच्छा विकल्प हो सकता है। पिछले बजट में डेट फंड पर टैक्स बनिफिट खत्म किए जाने के बाद तो यह और भी आकर्षक ऑप्शन हो गया है। कुछ जानकार यह सलाह भी देते हैं अगर आप अपने सेविंग अकाउंट में ज्यादा पैसे रखते हैं, तो उसका कुछ हिस्सा आर्बिट्राज फंड में लगा सकते हैं।

## 'एनिमल' के मेकर्स ने जारी किया विशेष ऑफर, मात्र 100 रुपए में देखें मूवी...



मुंबई। फिल्म एनिमल जिन्होंने अभी तक नहीं देखी है उनके लिए ये एक अच्छी खबर है। फिल्म के मेकर्स ने फैंस के लिए एक खास ऑफर पेश किया है। अब तक जिसने ये फिल्म न देखी हो, वो अब बहुत ही कम दाम में इसे थिएटर में जाकर देख सकता है। बताया जा रहा है, ये ऑफर फिल्म के मेकर्स ने फिल्म की सर्वसेस को देखते हुए निकाला है, और ये ऑफर है 300 रुपए में मिलना वाला टिकट अब 100 रुपए में मिलेगा।

## 'डंकी' ने तोड़ा चेन्नई एक्सप्रेस का रिकॉर्ड वर्ल्डवाइड किया 436.40 करोड़ का कलेक्शन



मुंबई। राजकुमार हिरानी के निर्देशन में बनी फिल्म डंकी दर्शकों को काफी पसंद आ रही है। 'डंकी' को बॉक्स ऑफिस पर रिलीज हुए 19 दिन हो चुके हैं। इतने दिनों में शाहरुख खान की इस फिल्म ने कई रिकॉर्ड बना लिए हैं। 'डंकी' ने फिल्म चेन्नई एक्सप्रेस का रिकॉर्ड ध्वस्त कर दिया है। जिसने दुनिया भर में 424.54 करोड़ रुपए की कमाई की थी। फिल्म ने दुनिया भर के बॉक्स ऑफिस पर 436.40 करोड़ रुपए की कमाई की है।

## मचा प्रभास की फिल्म सालार का मौकाल दुनियाभर में किया गदर-2 का रिकॉर्ड ब्रेक



मुंबई। वर्ल्डवाइड प्रभास की फिल्म ने रिलीज के 18वें दिन 687.51 करोड़ रुपए की कमाई के साथ 'गदर 2' को पीछे छोड़ दिया है। बता दें कि 'गदर 2' ने दुनियाभर में 686 करोड़ रुपए कमाए थे। प्रशांत नील के निर्देशन में बनी और प्रभास स्टारर 'सालार पार्ट 1: सीजफायर' ने देश और पूरी दुनिया में शानदार परफॉर्म किया है और इसी के साथ इसने छप्परफाड़ कमाई भी की है।



## फाइटर का नया गाना 'हीर आसमानी' रिलीज

मुंबई। फिल्म फाइटर का नया गाना हीर आसमानी मंगलवार को रिलीज हुआ। फिल्म के डायरेक्टर सिद्धार्थ आनंद का कहना है, "हीर आसमानी एक ऐसा टुक है, जो एक साथ आने वाले एयर ड्रैग्स के विशेष दस्तों को समर्पित है। यह गाना ब्रीफिंग और ट्रेनिंग सेशन के साथ-साथ उनके डाउनटाइम के दौरान क्रू बॉन्डिंग को

प्रदर्शित करता है। हीर आसमानी की थीम एयर फोर्स है, जिसमें पायलट आसमान के प्रति अपने बिना शर्त प्यार, अपने जुनून को व्यक्त कर रहे हैं। गाने के वीडियो में ऋतिक रोशन और दीपिका पादुकोण आसमान में उड़ान भरते हैं। वहीं, बाकी किरदार बाद में क्रू के साथ मस्ती करते नजर आते हैं।

## लाइफ Style

## रश्मिका

### पहले भी टूट चुकी है सगाई

एजेसी मुंबई

रश्मिका एक बार पहले भी सगाई कर चुकी हैं। एक्ट्रेस ने सगाई के 14 महीने बाद अपना रिश्ता तोड़ दिया था। रश्मिका की पहली साउथ फिल्म 'किरिक् पार्टी' थी। इस फिल्म में रश्मिका के साथ लीड एक्टर में रश्मि शेट्टी थे। दोनों को फिल्म की शूटिंग के वक्त दोस्ती गहरी हो गई। ये दोस्ती कब प्यार में बदल गई दोनों को इसका पता ही नहीं चला। इसके बाद रश्मिका ने साल 2017 में रश्मि शेट्टी से सगाई कर ली थी। लेकिन दोनों का रिश्ता महज 14 महीने ही चला और फिर दोनों ने सगाई तोड़ दी।

मीडिया रिपोर्ट्स के मुताबिक रश्मिका और रश्मि के सगाई तोड़ने के पीछे की वजह दोनों की कंपेटिबिलिटी में आ रही दिक्कतें थीं। खबर तो ये भी है कि इन 14 महीनों में दोनों के बीच काफी दिक्कतें आने लगी थीं, जिसके बाद दोनों ने अलग होने का फैसला किया था। रश्मिका ऐसी एक्ट्रेस है, जिन्होंने साउथ से लेकर बॉलीवुड तक खूब नाम कमाया। साउथ में अपनी एक्टिंग का लोहा मनवाने के बाद रश्मिका ने हिंदी सिनेमा जगत में एंट्री मारी और अब हाल ही में रिलीज 'एनिमल' में सभी को इंप्रेस कर दिया। वहीं 'पुष्पा' फिल्म के तो क्या ही कहने। इस फिल्म में रश्मिका ने श्रीवल्ली बनकर लोगों का ऐसा दिल जीता कि वो फैंस के दिलों में कब्जा जमा गई।



## हॉलीवुड मसाला

### सेलेना ने किया बेनी को किस

लॉस एंजेलिस। एक्टर-सिंगर सेलेना गोजेज को शो 'ओनली मर्डींस इन द बिल्डिंग' में माबेल मोरा की भूमिका के लिए उन्हें टेलीविजन सीरीज में सर्वश्रेष्ठ अभिनेत्री की कैटेगरी में नॉमिनेट किया गया था। अवॉर्ड को जीतने के बाद सेलेना ने बेनी ब्लैको को सबसे सामने किस किया। उन्होंने अपने ब्रॉयफ्रेंड बेनी ब्लैको को किस करते हुए तस्वीर को इंस्टा स्टोरी में भी शेयर किया। कुछ ही देर में सोशल मीडिया पर सेलेना और बेनी के किस की तस्वीर वायरल हो गई। सेलेना और संगीत निर्माता बेनी ब्लैको की यह रोमांटिक किस की तस्वीर सोशल मीडिया पर तेजी से वायरल हो रही है।



## फिल्म इंडस्ट्री को चाहती हैं छोड़ना

मुंबई। कंगना रनौत सोशल मीडिया पर काफी ज्यादा एक्टिव रहती हैं। इसी कड़ी में कंगना ने अपने पोस्ट से हर किसी को हैरान कर दिया। अभिनेत्री ने एक बयान देते हुए कहा कि वह अपनी फिल्मों के लिए पेड निोटिबिटी के कारण जल्द ही इंडस्ट्री को छोड़ने पर विचार कर रही हैं। अभिनेत्री का यह पोस्ट सोशल मीडिया पर वायरल हो रहा है। कंगना ने एक्स पर एक ट्वीट कर कुछ ऐसा लिख दिया, जिसे सोशल मीडिया यूजर्स रणबीर कपूर की हालिया रिलीज फिल्म 'एनिमल' से जोड़कर देख रहे हैं। एक्स पर बोलते हुए, कंगना ने कहा कि दर्शक महिलाओं की पिटाई वाली फिल्मों को प्रोत्साहित करते हैं, जहां उन्हें जूते चाटने के लिए कहा जाता है। उन्होंने यह भी कहा कि यह उन लोगों के लिए भी हतोत्साहित करने वाला है, जो महिला सशक्तिकरण पर फिल्में बना रहे हैं।



## विशाल के साथ करेंगे कोलैबरेशन...

मुंबई। शाहरुख खान अपनी अगली फिल्म विशाल भारद्वाज के साथ करने जा रहे हैं। शाहरुख चाहते हैं कि वो आने वाले दिनों में अलग-अलग जॉनर की फिल्मों में काम करें। इसलिए उन्होंने विशाल के साथ काम करने का फैसला लिया है। खबरें हैं कि ये एक थ्रिलर फिल्म होगी। विशाल भारद्वाज स्टोरीटेलिंग के लिए जाने जाते हैं। शाहरुख के साथ भी वो स्टोरीटेलिंग का कोई अलग अंदाज बड़े पर्दे पर उतारेंगे। विशाल और शाहरुख दोनों के ही सिनेमैटिक एक्सपीरिअंस अलग-अलग हैं। इसलिए शाहरुख, विशाल के साथ काम करने को लेकर काफी एक्साइटेड भी हैं। खबरें ये भी हैं कि आने वाले कुछ दिनों में विशाल और शाहरुख की दो-चार मॉटिंग्स भी होगी। इसमें इस प्रोजेक्ट पर चर्चा की जाएगी। शाहरुख ने अपने करियर में कई एक्सपीरिमेंट्स वाली फिल्में की हैं।



## कैरी बर्नास हुई हिट एंड-रन का शिकार

लॉस एंजेलिस। कैरी बर्नास खतरनाक एक्सीडेंट का शिकार हो गई। न्यूयॉर्क में उनके साथ हिट-एंड-रन एक्सीडेंट हो गया। 29 साल की एक्ट्रेस हाल ही में मां बनी थीं। राहत की बात यह रही कि घटना के वक्त वह अपने बच्चे के साथ नहीं थीं। इस एक्सीडेंट में कैरी बर्नास को कई फ्रैक्चर हुए। उनकी कई हड्डियां और दांत टूट गए। फिलहाल वह अस्पताल में हैं। उनकी हालत स्थिर बताई जा रही है। रिपोर्ट में इस बात की पुष्टि भी की गई है कि घटना के दौरान उनका 8 महीने का बच्चा घटनास्थल पर नहीं था। कैरी बर्नास की मां पेट्रिसिया ली ने इस्टाग्राम पर पोस्ट की गई तस्वीरों की एक सीरीज में अपनी बेटी की चोटों के बारे में बताया है। एक तस्वीर में एक्ट्रेस का चेहरा खून से लथपथ और सूजा हुआ उनके टूटे हुए और खून से सने दांत भी इसमें दिख रहे हैं।

## टीवी मसाला

### वॉर्निंग -2 के लिए जैस्मीन ने की पहली बार पंजाबी भाषा में डबिंग

मुंबई। अभिनेत्री जैस्मीन भसीन ने वॉर्निंग 2 के लिए पंजाबी भाषा में डबिंग की है। फिल्म हनीमून से जैस्मीन भसीन ने पंजाबी फिल्म इंडस्ट्री में कदम रखा था फिल्म में उनके साथ गिष्मी ग्रेवाल नजर आए थे। इस जोड़ी को लोगों ने काफी पसंद भी किया था। अब जैस्मीन फिल्म वॉर्निंग 2 में नजर आनेवाली हैं। पहली बार जैस्मीन ने पंजाबी भाषा में डबिंग की है। जैस्मीन ने कहा, इससे पहले हनीमून में किसी और ने मेरे लिए डबिंग की थी, लेकिन इस बार मैं खुद करना चाहती थी। सौभाग्य से, मैंने पूरी फिल्म में डबिंग की है। चूंकि मैं पंजाबी फिल्म इंडस्ट्री में और अधिक प्रस्तावों की तलाश में हूँ, इसलिए मैं पंजाबी भाषा में अपनी एक अच्छी पकड़ बनाने की कोशिश कर रही हूँ। वॉर्निंग 2 के लिए डबिंग का यह अनुभव बहुत अच्छा था। वॉर्निंग 2, 22 फरवरी को रिलीज होने वाली है।



## फिल्म मेरा नाम जोकर मे टॉप एक्ट्रेस को किया था कास्ट

### जब राज कपूर ने कर दिया था फिल्म से मुमताज को बाहर

मुंबई। राज कपूर की 'मेरा नाम जोकर' साल 1970 में रिलीज हुई थी। हालांकि, फिल्म बॉक्स ऑफिस पर ज्यादा सफलता हासिल नहीं कर पाई थी, लेकिन इस फिल्म ने दर्शकों के मन में अपनी खास जगह बनाई। इस फिल्म में कई एक्ट्रेस एक साथ नजर आई थीं। जिन्होंने बारी-बारी के राज कपूर के साथ अपने किरदारों को बेहद ही दमदार अंदाज में दर्शकों के सामने पेश किया, लेकिन आपको यह जानकर हैरानी होगी कि इस फिल्म में उस दौर की टॉप एक्ट्रेस मुमताज को भी कास्ट किया गया था, लेकिन बाद में उनको फिल्म से बाहर कर दिया गया था। इसके पीछे की वजह शम्मी कपूर बने थे। हाल ही में अपने एक इंटरव्यू के दौरान एक्ट्रेस ने इस किस्से का जिक्र करते हुए बताया।



### काफी समय तक एक-दूसरे को किया था डेट

यहीं वजह थी राज कपूर ने उन्हें अपनी इस फिल्म से बाहर कर दिया और उनकी जगह फिल्म में मारीना का किरदार एक रूसी एक्ट्रेस कैसिया रयाबिकीन ने निभाया था। इससे पहले एक्सक्लूसिव इंटरव्यू में मुमताज ने बताया था कि उनका शम्मी कपूर के साथ कुछ समय तक रोमांस रहा था, लेकिन ये तब खत्म हो गया जब एक्ट्रेस ने एक स्टार से शादी करने से इनकार कर दिया उनके मुताबिक, वे शम्मी कपूर से बहुत प्यार करती थीं, लेकिन शादी नहीं कर सकती थीं। बता दें, शम्मी कपूर मुमताज से 18 साल बड़े थे।

## कोंकणा परेशान हैं अपनी बुरी आदत से, चाहती हैं छोड़ना

मुंबई। बॉलीवुड की शानदार एक्ट्रेस में से एक अभिनेत्री कोंकणा सेन शर्मा सोशल मीडिया पर खूब एक्टिव रहती हैं। हालांकि इन दिनों एक्ट्रेस अपनी एक आदत से बहुत परेशान हैं। इतना ही नहीं बल्कि इसे वो छोड़ना भी चाहती हैं। हाल ही में एक इंटरव्यू में एक्ट्रेस से पूछा गया कि आपको सबसे बुरी आदत कौन-सी है। इसके जवाब में अभिनेत्री ने कहा कि अगर मैं अपनी सबसे बुरी आदत के बारे में बात करूँ, तो वो है सिगरेट पीना, ये मेरी सबसे बुरी आदत है, जिसे मैं छोड़ना चाहती हूँ। कोंकणा ने कहा कि मैं बहुत ज्यादा तो सिगरेट नहीं पीती हूँ, लेकिन अब मैं इससे हर हाल में पीछा छुड़ाना चाहती हूँ। एक्ट्रेस से उनकी लाइफ के सबसे बुरे दौर को हटाने के लिए पूछा गया, तो उन्होंने कहा कि मैं अगर अपनी लाइफ के किसी खराब टाइम को हटाना चाहती हूँ, तो वो है वो तीन महीने जब मैं बेड रेस्ट पर थी। ये टाइम मेरी लाइफ का सबसे खराब टाइम था।



